



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Minuti tas-16-il laqgħa tad-9 leġislatura tal-Kunsill Lokali tal-Imqabba li nżammet it-Tlieta 22 ta' Lulju 2025 fis-5:45 p.m. fl-Uffiċċju Amministrattiv tal-Kunsill, 29, Triq il-Parroċċa, l-Imqabba.

Preżenti :

Grace Marie Zerafa
Jonathan Dingli
Owen Sciberras
Patrick Ghigo
Emanuel k.a. Noel Galea

Sindku
Viċi Sindku
Kunsillier
Kunsillier
Kunsillier

Uffiċjal :

Valerie Galea

Segretarju Eżekuttiv

Is-Sindku ippresediet il-laqgħa.

16.01

Talba

16.01.01 Il-laqgħa bdiet billi ntqalet it-talba mis-Sindku.

16.02

Qari tal-ittri ta'apologiji

16.02.01 Is-Segretarju Eżekuttiv (S.E.) infurmat li ma kienx hemm ittri ta' apologiji.

16.03

Kunsiderazzjoni u Approvazzjoni tal-Minuti tal-laqgħa numru 15

16.03.01 Il-Minuti tal-laqgħa numru 15 ġew approvati unanimament. Il-Viċi Sindku ppropona u l-Kunsillier Ghigo issekonda.

16.04

Komunikazzjoni mis-Sindku

16.04.01 Is-Sindku semmiet laqgħa li kellha mal-Perit ta' IM rigward il-kisi mill-ġdid ta' Sqaq Numru 3 fi Triq il-Parroċċa. Għal xi raġuni IM ma kellix l-informazzjoni korretta għaliex il-htieġa kienet li jsir Sqaq Numru 1. Is-Sindku tkellmet mal-Perit u saħqet li ladarba kien se jinqala' ikun għaqli li jsiru t-tliet sqaqien f'daqqa u għaldaqstant bl-approvazzjoni li l-Perit gabet mingħand is-CEO, se jkunu qed isiru t-tlieta li huma. Il-Kunsillieri preżenti hadu nota ta' dan.

16.04.02 Is-Sindku infurmat li kellha laqgħa mal-*Public Works* dwar il-magħqad tal-ilma li jingabar fi Triq Santa Katerina, fejn fil-passat kienet anke saret laqgħa u rapport mill-*Istorm Water* dwar dan il-każ. Hija spjegat li ser tkun qed tinqala' parti mit-triq bejn Triq San Innoċenzju u Sqaq Numru 2, filwaqt li talbet lis-Segretarju Parlamentari Farrugia, biex kif ikun qed isir dan ix-xogħol, isiru wkoll il-bankini. Il-Periti tal-*Public Works* diġà żaru l-post u għamlu *survey*. Dan ix-xogħol huwa skedat għal wara l-Festa ta' Santa Marija. Il-Kunsillieri preżenti hadu nota ta' dan.

16.04.03 Is-Sindku infurmat li hija tkellmet ukoll mal-Perit ta' IM rigward Triq Baskal Xuereb, li ingħatat it-tarmak riċentement minn IM, iżda li jidher li qed jinqala' ż-żrar mal-knis. Il-Perit infurmata li x-xogħol kollu f'din it-triq ġie ċċertifikat u hemm garanzija ta' 5 snin.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Il-Perit marret fuq il-post u qalet li hija haġa normali li sakemm toqgħod sew it-triq, jinqala' xi ftit żrar. Madanakollu f'każ li t-triq ma' tibqax fi stat tajjeb, għandna ninformawha sabiex jiehdu hsieb minn naha ta' IM. Il-Kunsillieri preżenti ħadu nota ta' dan.

16.04.04 Is-Sindku infurmat li x-xogħlijiet fuq il-bankini fi Pjazza Ġublew tad-Djamanti, li kienu ġew diskussi u kkonsultati mar-residenti fil-leġislatura preċedenti, se jibdew minn Settembru 2025 'il quddiem. Ix-xogħlijiet se jsiru bil-*porfido*. Il-Kunsillieri preżenti ħadu nota ta' dan.

16.04.05 Is-Sindku semmiet il-laqgħa li kellha ma' *Project Green* dwar il-proġett f'Tal-Mithna l/o L-Imqabba. Hija qalet li ġie diskuss l-MoU fejn kif issemma anke fil-laqgħa preċedenti tal-Kunsill, kellhom isiru xi emendi permezz tal-avukat qabel l-iffirmar. PG ma kellhomx oġġezzjoni li d-devoluzzjoni tas-sit iddur fuqhom.

Is-Sindku infurmat ukoll li talbet li ssir laqgħa bejn *Project Green* u l-Kunsillieri, fid-dawl tal-bidliet fil-leġislatura u fil-persunell ta' PG, qabel issir il-laqgħa informattiva għall-pubbliku. Għal din il-laqgħa attenda l-Kunsillier Ghigo u l-Viċi Sindku kien skużat peress li kien imsiefer. Intqal li l-proġett se jdum madwar 26 ġimgħa biex jitlesta u se jibda dalwaqt, peress li l-kuntratt diġà intrebaħ. Il-Kunsillieri preżenti ħadu nota.

16.04.06 Is-Sindku qalet li l-avukat tal-Kunsill qablet li il-ftehim ta' kooperazzjoni dwar il-librerija pubblika mir-Regjun Punent m'għandux jiġi ffirmat peress li l-librerija tinsab fil-bini tal-Iskola Primarja. Għalkemm Kunsilli oħra fi ħdan l-istess Regjun iffirmaw il-ftehim, fil-każ tal-Kunsill Lokali Mqabba se jsiru xi emendi filwaqt li se jkun hemm inkluż fih il-FES ukoll. Il-Kunsillieri preżenti qablu u ħadu nota ta' dan.

16.04.07 Is-Sindku infurmat lill-Kunsill dwar laqgħa ma' *Project Green* rigward il-proġett ta' Ġnien Ongi Ongella. *Project Green* ikkonfermaw li se jkunu huma li jwettqu l-proġett. Is-Sindku saħqet li l-ebda permess f'isem il-Kunsill ma se jkun qed jitwaqqa' qabel ma' jibda l-proġett, u enfasizzat il-ħtieġa li jkun hemm spazju adegwat għall-bandli fil-ġnien. Dwar dan kien hemm qbil anke minn naha ta' *Project Green*. Semmiet ukoll l-ħsieb li possibilment jsir bust tal-mibki Nicholas Briffa, fejn *Project Green* se jikkunsidraw post xieraq għalih fil-ġnien. Il-proġett għandu jitlesta sas-sena 2026. Il-Kunsillieri preżenti qablu u ħadu nota.

16.04.08 Is-Sindku spjegat fil-qosor lill-Kunsillieri l-ġodda dwar il-proġett tal-*Bypass* relatat mal-*vegetation* u l-*irrigation*. Wara li t-*tender* infetaħ darbtejn u ma kienx hemm offerti, il-proġett ingħata b'*direct order* bl-approvazzjoni tal-Ministru ta' dak iż-żmien. Għal dan il-proġett il-Kunsill kien ikkwalfika għal fondi Ewropej permezz tal-ARPA, iżda minhabba xi irregolaritajiet fil-proċess tal-*procurement* u l-fatt li x-xogħol ingħata b'*direct order*, il-fondi ġew miżmuma, u intalbu lura anke l-*pre-financing*. Il-Kunsill aċċetta l-proposta tal-ARPA li l-każ imur għal arbitraġġ, però ma kienx ċar li dan kellu jifflu l-Kunsill u mhux l-ARPA, u għaldaqstant minhabba d-dewmien, intilef iċ-ċans li jsir dan. Riċentement, il-Kunsill ġie infurmat ukoll li mhux se jingħata l-fondi tal-proġett '*Heritage Trail*' peress li l-fondi tal-proġett tal-*Bypass* għadhom ma traddewx lura. Is-Sindku qalet li se titlob laqgħa mas-Segretarju Parlamentari dwar dan u, jekk meħtieġ, bejn il-Ministru tal-Kunsilli Lokali u dak tal-Agricoltura. Il-Kunsillieri ħadu nota u ddiskutew il-kwistjoni.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

- 16.04.09 Is-Sindku infurmat li l-avukat tal-Kunsill wieġeb għall-ittra legali ta' resident fi Triq Dun Giacomo Tortella dwar id-*double yellow lines* li tnehhew mill-istess resident. Is-SE qrat ir-risposta u l-Kunsillieri preżenti ħadu nota tagħha.
- 16.04.10 Rigward l-Isptar il-Qadim, is-Sindku tat *update* dwar l-aħħar xogħol li sar rigward ir-restawr fejn fosthom semmiet ix-xogħol fuq l-istruttura tal-injam fil-bitha bħala lqugħ għall-elementi, il-livell li tal-art tal-*kitchenette* u l-*bathroom* li tbaxxa u issa jmiss li jitpoġġa l-madum. Il-bibien li kien hemm bżonn jinħadmu mill-ġdid tlestew ukoll, filwaqt li rċevejna wkoll l-istimi sabiex jinbidlu t-travi tal-injam li ġarrbu ħsara kbira mis-susa (*wood worms*).
- 16.04.11 Is-Sindku rreferiet għall-applikazzjoni li l-Kunsill qabel unanimament li jissottometti għall-iskema finanzjarja SPI.SCI.07.2025, biex ikun jista' jsir il-proġett ta' tagħmir tal-Isptar il-Qadim b'għamara tal-uffiċċju, dawl adegwat, sistema ta' *network* u dak kollu meħtieġ biex ikun jista' jopera. Hija komplet li mal-applikazzjoni huwa meħtieġ li ninkludu stimi tekniċi minn perit /inginier u għaldaqstant, giet ippubblikata darbtejn it-talba għal dawn l-istimi, fir-rigward ta' *M&E*, fejn irċevejna waħda li tammonta għal madwar EUR145,000 (eskl. VAT). Filwaqt li rigward l-għamara u l-*finishes* ingħatajna l-istima minghand il-Perit tal-Kunsill li tammonta għal madwar EUR57,000 (eskl. VAT). Il-Kunsillieri preżenti ħadu nota ta' dan filwaqt li qablu li għandna mmexxu l-istimi msemmija fl-applikazzjoni għall-fondi.
- 16.04.12 Is-Sindku infurmat li rċevejna uffiċjalment minghand il-Perit tal-Kunsill it-talba biex jiġi terminat il-kuntratt li kien ingħata f'Mejju 2023. Is-Sindku qalet li se titlob direzzjoni minghand id-DG dwar il-proċess, għaliex skont l-avukat tal-Kunsill, it-terminazzjoni mhijiex daqshekk sempliċi, anke jekk qed jitlobha l-Perit innifsu. Il-Kunsillieri ħadu nota ta' dan.
- 16.04.13 Is-Sindku infurmat li ntalbu stimi minghand diversi periti dwar ir-rapport imsemmi fil-laqgħa preċedenti tal-Kunsill, relatat mal-armar ta' mwejjed u sigġijiet fil-Pjazza matul is-sena. L-unika offerta waslet minghand il-Perit Tara, li se ttipprepara r-rapport sa Settembru 2025. Il-Kunsillieri ħadu nota ta' dan.
- 16.04.14 Is-Sindku infurmat li l-applikazzjoni PA 350/22 għall-installazzjoni ta' *crusher* f'barriera fi Triq il-Belt Valletta, Sqaq Nru 2, giet approvata b'8 voti favur u 2 kontra. Il-Kunsill mhux se jingħata *planning gain* peress li l-proġett hu kkunsidrat bħala favur l-ambjent (riċiklar). Is-Sindku infurmat ukoll li waqt is-smiġħ tal-Bord hija kienet imwaqqfa milli tipparteċipa fid-diskussjoni, minħabba li kienet esprimiet l-intenzjoni li tivvota kontra.
- Fuq talba tas-Sindku, l-avukat bagħtet stima ta' madwar €6,000 għall-ftuħ ta' appell dwar il-*planning gain*. Wara diskussjoni, il-Kunsill qabel b'mod unanimu li ma jipproċedix b'dan l-appell.
- 16.04.15 Is-Sindku qalet li l-Kunsill għandu jikkunsidra żieda fil-ħlas għas-servizz tal-programm muzikali pprovdut mis-Socjetajiet Muzikali tal-Imqabba f'Jum ir-Raħal: minn €1500 għal madwar €2300. Din il-proposta qed issir kemm għax il-ħlas attwali mhux ikopri l-ispejjeż kollha tas-servizz kif ukoll sabiex fil-programm jiżdied solist, tenur jew kantant.
- Il-Kunsillieri ddiskutew il-proposta, u s-Sindku talbithom jaħsbu sewwa dwarha sabiex tittiehed deċiżjoni fil-laqgħa li jmiss. Il-Kunsillieri ħadu nota.
- 16.04.16 Is-Sindku qalet li tkellmet mal-Ministru Miriam Dalli dwar l-għajjnuna lill-anzjani fil-ħlas tal-kontijiet tad-dawl u l-ilma, fejn qaltilha li se jkellimha lura s-*CEO* tal-ARMS. Is-*CEO*



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

fakkarha li diġà kien hemm diskussjoni mal-AKL dwar il-possibbiltà li l-kontijiet jithallsu fil-Kunsilli Lokali.

F'laqgħa għall-kunsilli interessati, gie spjegat kif se jkun il-proċess fejn l-ARMS tipprovdi *Google Sheet* biex jiġu rreġistrati d-dettalji tal-ħlasijiet, il-kunsilli jiġbru l-flus u jiddepożitawhom darba fix-xahar lill-ARMS. Xi Segretarji Eżekuttivi preżenti esprimew tħassib dwar zieda ta' xogħol u responsabbiltà fuq l-istaff.

L-AKL bagħtet delega għall-firma sabiex tkun tista' tiffirma f'isem il-kunsilli. Is-Sindku saħqet li l-Kunsill għandu jiffirma din id-delega, peress li jkun ta' benefiċċju għall-anzjani u kull kont miġbur se jġib €0.90 bħala kumpens. Giet ukoll imsemmija l-korrispondenza tas-Sur Paul Gatt (ANSEK) dwar in-nuqqas ta' konsultazzjoni dwar dan.

Il-Kunsill qabel li jiffirma d-delega.

- 16.04.17 Rigward l-accounts tal-Kunsill, is-Sindku rimarkat li nstabu diversi nuqqasijiet mill-*accountant*, fosthom il-*posting* ta' *payments on account* minflok *purchase payments*, in-nuqqas ta' *reconciliations* regolari, kif ukoll lista ta' *creditors* li ntbgħatet lill-awdituri mingħajr ma giet iċċekkjata, u oħrajn. Dawn il-problemi qed ifissru li l-accounts ma jagħtux stampa ċara u realistika tal-finanzi tal-Kunsill. Is-Sindku ziedet li diġà ntbagħtet *default notice* mill-uffiċċju u se terġa' tintalab laqgħa mal-*accountant* sabiex dawn in-nuqqasijiet jiġu indirizzati, fejn fl-*email* se jkun ikkupjat ukoll id-Direttur Ġenerali tal-Gvern Lokali. Il-Kunsillieri preżenti qablu li s-sitwazzjoni mhix aċċettabbli u ddeċidew li l-pagament li jmiss għall-*accountant* isir permezz ta' *cheque* li jingabar mill-uffiċċju.
- 16.04.18 Is-Sindku infurmat li għall-*bike racks* mixtrija għal quddiem l-iskola u l-Pjazza ma sarx *claim* għall-ispiza tagħhom. Is-Segretarju Eżekuttiv spjegat li dak iż-żmien ma kinitx familjari mal-proċess ta' dan it-tip ta' *claim* u meta talbet l-informazzjoni giet infurmata li l-*claim* seta' jsir fi żmien sitt xhur mix-xiri. Peress li dan il-perjodu kien intemm, il-*claim* ma setax jintbagħat. Is-SE infurmat ukoll li l-*grant* dak iż-żmien kien jingħata mill-Ministeru tal-Finanzi, iżda llum jidher li qed jingħata minn Transport Malta. Il-Kunsillieri ħadu nota ta' dan.
- 16.04.19 Is-Sindku infurmat li se tkun qed torganizza l-aħħar Ġurnata għal Ghawdex għal din is-sena, fejn se tipprova tagħmilha nhar is-17 ta' Settembru 2025. Id-data se tiġi kkonfermata iktar tard. Il-Kunsillieri ħadu nota ta' dan.

16.05 Tweġibiet għall-Mistoqsijiet tal-Kunsillieri

- 16.05.01 Il-Kunsillier Galea staqsa dwar it-*traffic island* li tneħħiet minn Triq il-Parroċċa kantuniera ma' Triq tas-Sejba u l-bankina li saret. Is-Sindku spjegat li l-Kunsill ma kienx infurmat minn qabel u li minn verifika fuq il-post mis-SE irriżulta li kien hemm *Road Work Permit (RWP)* relatat ma' *PA Permit* tal-bini fil-viċin, li kien jinkludi t-tneħħija tat-*traffic island*, il-kostruzzjoni tal-bankina u r-*road markings*. Il-Kunsillieri ddiskutew dan u enfasizzaw li l-Kunsill għandu jkun notifikat minn qabel ma jsir ċertu xogħol.
- 16.05.02 Il-Kunsillier Galea semma li t-'triq tan-nofs' għandha bżonn hasla. Is-Sindku qalet li għandu jiġi kkoordinat x-xogħol billi jiġi ordnat *bowser* ilma biex jinhaslu wkoll l-Isqaf fi Triq Santa Katerina, Triq il-Fjuri u l-Isqaqien tagħha. Il-Kunsillieri ħadu nota ta' dan.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

- 16.05.03 Il-Kunsillier Galea staqsa jekk hux possibbli li, rigward is-CCTVs tal-Pjazza, tinghata koncessjoni ta' 10 minuti sabiex in-nies ikunu jistghu jieqfu jixtru, billi l-bejgh fil-Pjazza naqas b' mod sinifikanti.
- Is-Sindku qalet li personalment ma taqbilx ma' din il-proposta, ghax xorta jibqa' parkegg illegali u anke fi ftit minuti jista' jsehh incident. Hija ziedet li qabel saru l-cameras kien hemm bosta individwi li xtaqu li l-Pjazza tigi regolata kif inhi illum.
- Il-Kunsillieri prezenti iddiskutew fit-tul dwar dan u ttiehed anke vot fejn gew 2 favur, 3 kontra u 0 astenzjonijiet - Il-proposta ta' koncessjoni ta' 10 minuti ma ghadditx.
- 16.05.04 Il-Kunsillier Galea staqsa dwar il-possibilita li l-Kunsill japplika ghall-*un/loading bay* fi Triq ic-Cavi, faccata tal-ispizerija f'wahda mill-bays li hemm fejn hemm il-hajt kif tinzel minn Triq Santa Marija lejn Triq ic-Cavi. Ir-raguni hi li peress li hafna drabi l-parkegg quddiem l-ispizerija jkun okkupat minn klijenti tal-ispizerija, jekk jigi d-delviery van jibqa' pparkjat fin-nofs sakemm ihott. B'hekk bl-*un/loading bay* fejn qed jissuggerixxi, ma jkunx hemm din il-problema. Il-Kunsillieri prezenti iddiskutew fit-tul dwar dan u ttiehed anke vot fejn gew 1 favur, 4 kontra u 0 astenzjonijiet - Il-proposta ta' *un/loading bay* faccata tal-ispizerija minflok quddiem l-ispizerija, ma ghadditx. Madankollu peress li wara l-vot gie ccarat li t-talba ghall-*un/loading bay* kienet gejja minghand l-ispizjara stess, ser inkunu qed nitkellmu maghha sabiex issir it-talba formali ghall-*un/loading bay* quddiem l-ispizerija. Il-Kunsillieri hadu nota ta' dan.
- 16.05.05 Il-Kunsillier Galea rega' qajjem il-kwistjoni dwar il-mod kif jigu notifikati l-Kunsillieri ghal-laqghat, billi ssuggerixxa li minflok permezz ta' *chat* ghandhom isiru permezz ta' *calendar invites*. Huwa sostna li tilef laqgha minhabba dan u semma wkoll li ma kienx mistieden ghal laqgha mal-Ispettur.
- Is-Sindku fakkret li dan il-punt gie digà diskuss u ttiehdet decizjoni fuqu fil-laqgha precedenti, u ghalhekk ma jstax jerga' jigi diskuss qabel ma jghaddu sitt xhur skont il-ligi. Hija ccarat ukoll li ghal certi laqghat jigu mistiedna biss is-Sindki u s-Segretarji Ezekuttivi, u f'kazijiet ohra jigu *forwarded l-emails* biex ikunu notifikati l-Kunsillieri.
- Minhabba r-regola msemija, ma ttiehdet l-ebda decizjoni fuq dan il-punt.
- 16.05.06 Il-Kunsillier Galea staqsa jekk hemmx xi *feedback* dwar il-progett fuq il-gibjun miftuh fi Triq il-Konvoj ta' Santa Marija. Is-Sindku wiegbet li s'issa ma rcevejna l-ebda *feedback*. Il-Kunsillieri prezenti hadu nota.
- 16.05.07 Il-Kunsillier Sciberras semma sabiex jikkonferma li l-Kunsill ma kienx infurmat dwar ix-xoghol li qed isir fi Triq San Bazilju, izda rrizulta li dan kien tal-WSC skont informazzjoni ricevuta ftit ilu. Is-Sindku kkonfermat dan u ziedet li kienet f'kuntatt mas-CEO, il-kuntrattur u l-Pulizija, u ghadha kemm irceviet aggornament li x-xoghol issa tlesta. Il-Kunsillieri prezenti hadu nota ta' dan.
- 16.05.08 Il-Kunsillier Sciberras staqsa dwar tabella tat-triq li tnehhiet minn Triq Gorg Mangion. Is-Sindku spjegat li t-tabella kienet tindika parkegg ghall-*blue badge holders*, izda l-*bay* kienet immarkata bhala *Keep Clear*. L-ufficju qed jahdem sabiex din tigi regolarizzata. Il-Kunsillieri hadu nota ta' dan.

16.06

Rapport Tekniku – Triq il-Konvoj ta' Santa Marija



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

16.06.01 Is-Sindku infurmat li r-rapport tekniku dwar Triq il-Konvoj ta' Santa Marija tlesta u gie aġġornat wara li nstabet parti nieqsa dwar Triq Valletta kantuniera ma' Triq il-Konvoj. Hija staqsiet lill-Kunsillieri jekk kellhomx xi kummenti, iżda ma kienx hemm. Is-Sindku ssuġġeriet li, minhabba ċerti nuqqasijiet indikati f'dan ir-rapport li għandhom jiġu indirizzati, ir-rapport għandu jintbagħat lill-awtoritajiet konċernati permezz ta' ittra legali jew inkella ssir talba għal laqgħa mas-*CEOs* ta' IM, TM u mal-Ministru Chris Bonett sabiex jiġi pprezentat u diskuss. Il-Kunsillieri qablu li tintalab laqgħa mal-awtoritajiet.

16.07 Ġbir ta' Skart

16.07.01 Is-Sindku infurmat li bħalissa qed isir eżerċizzju dwar il-ġbir tal-iskart, inkluż kwestjonarju lill-Kunsillieri dwar jekk l-iskart domestiku għandux jingabar filgħodu jew filgħaxija. Wara diskussjoni, il-Kunsillieri qablu unanimament li l-ġbir tal-iskart għandu jibqa' jsir kif inhu bħalissa.

16.08 Festa Santa Marija 2025

16.08.01 Is-Sindku infurmat li għada ser issir laqgħa mal-LESA permezz tar-Regjun rigward it-*traffic management fees* tal-festa. Hija ziedet li x'aktarx dawn is-servizzi se jibdeu jiġu applikati direttament mis-Socjetajiet Muzikali mal-LESA, u mhux iktar mill-Kunsilli Lokali, u l-*claims* isiru min-naħa tagħhom ukoll. Għada jkollha iktar informazzjoni dwar dan.

16.08.02 Rigward l-għeluq tat-toroq fil-festa, is-Socjeta Santa Marija qed tikkordina direttament ma' Transport Malta u mal-Malta Public Transport skont il-proċedura l-għdida. Il-Kunsill se jiehu hsieb l-ordnijiet għal standby ambulance, il-mobile toilets, kif ukoll it-tindif tat-toroq, it-tbattil tal-litter bins u l-ġbir tal-iskart. Il-Kunsilliera enfasizzaw li għandhom jitressqu mal-ġenb il-*barriers* tad-*diversions* hekk kif jintemmu l-attivitajiet tal-festa, lejlietha u nharha, u li din ir-responsabbiltà għandha tkun fuq is-Socjeta jew il-LESA. Is-Sindku infurmat ukoll li d-*drink* mill-Kunsill x'aktarx li se jingħata fl-aħħar Tridu, iżda dan għandu jiġi kkonfermat aktar tard.

16.08.03 Is-Sindku ssuġġeriet li ssir laqgħa mas-sidien ta' bars u każini dwar l-armor ta' mwejjed u sigġijiet fil-Pjazza waqt il-ġimgha tal-festa, fejn jiġi pprezentat site plan bil-postijiet eżatti sabiex jiġu evitati problemi bħall-Festa tal-Ġilju; il-Kunsill qabel u l-laqgħa giet skedata għal nhar it-28 ta' Lulju 2025 fis-6:00pm

16.09 Mozzjoni: "Studju dwar il-Kapaċità ta' Tolleranza ta' L-Iżvilupp – 'Carrying Capacity'"

16.09.01 Is-Sindku talbet lis-SE taqra il-Mozzjoni dwar "Studju dwar il-Kapaċità ta' Tolleranza ta' L-Iżvilupp – 'Carrying Capacity'" proposta mill-Kunsillier Galea u ssekondata mill-Kunsillier Sciberras.

16.09.02 Il-Kunsillier Galea spjega fid-dettall il-Mozzjoni, billi semma eżempji bħal *planning applications*, kif ukoll ir-rapport dwar Triq il-Konvoj ta' Santa Marija, fejn il-Kunsill iħallas għal pariri legali u tekniċi. Huwa qal li l-Mozzjoni tirrifletti bżonn ta' studji dwar il-popolazzjoni u l-iżvilupp tar-raħal, sabiex ikun hemm ippjanar aħjar tal-infrastruttura u tas-servizzi (dawl, ilma, drenagg, parkegg). Huwa zied li hemm bżonn nantiċipaw il-konsegwenzi tal-iżvilupp, bħal zieda ta' appartamenti minflok *terraced houses*, u



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

għalhekk huwa essenzjali li jinkisbu fondi għal dan l-istudju li jista' jgħin ukoll lill-kunsilli futuri.

16.09.03 Il-Kunsillier Sciberras, bħala sekondant ta' din il-mozzjoni, qabel ma' dak kollu li qal il-proponent, il-Kunsillier Galea, u ma' zied xejn aktar.

16.09.04 Is-Sindku qalet li tifhem din il-Mozzjoni u fakkret li mir-Regġuni diġà qed isir Social Impact Assessment kull hames snin fuq il-lokalitajiet kollha. Ir-rapport tar-Regġun Punent diġà huwa lest u se jiġi varat f'Novembru li ġej, b'parteċipazzjoni ta' stakeholders u NGOs lokali biex jiġu diskussi l-problemi identifikati. Dan il-proċess jagħmel parti mir-riforma u l-istrategija tal-2019 li tobbliga li rapport bħal dan isir kull hames snin. Ir-Regġuni għandhom fondi apposta biex jiffinanzjaw dawn ir-rapporti, u wara l-prezentazzjoni tagħhom il-Kunsilli jiġu mistiedna għal konsultazzjoni fuq il-findings.

16.09.05 Id-diskussjoni kompliet dwar l-involviment tal-Kunsill f'dan it-tip ta' rapport, għalkemm dawn isiru minn professjonisti mqabba mir-Regġun. Ġie msemmi bħala eżempju l-każ ta' Triq San Bazilju, fejn il-problemi tad-drenagg' setgħu ġew evitati kieku sar studju jew konsultazzjoni minn qabel dwar l-infrastruttura. Ġie enfasizzat ukoll li peress li r-rapporti diġà jsiru mir-Regġun, ma jagħmilx sens li l-Kunsill jitlob fondi biex jagħmel rapport separat. Intqal ukoll li l-importanti hu li dawn ir-rapporti jwasslu għal azzjoni konkreta u mhux jibqgħu fuq l-ixkafef.

Is-Sindku ressqet il-Mozzjoni għall-vot u ġew 2 favur, 3 kontra, 0 astenzjonijiet. Il-Mozzjoni ma għadditx.

16.10 Applikazzjonijiet tal-Awtorità tal-Ippjanar

16.10.01 Minn fost il-lista ta' applikazzjonijiet tal-Awtorità tal-Ippjanar, imtella mill-EAPPS mill-aħhar laqgħa tal-Kunsill sal-lum, li s-S.E. ipprezentat lill-Kunsillieri, il-Kunsillieri qablu li ma hemmx dwar xhix il-Kunsill għandu joġġezzjona jew jibgħat rappreżentazzjoni

16.11 Korrispondenza u ordnijiet ta' xogħlijiet

16.11.01 Il-Kunsill irċieva korrispondenza mingħand HEIA dwar il-kors 'Għaqal id-Dar Hajja Ahjar', fejn talbu jekk jistax jingħata spazju fejn jista' isir il-kors. Il-Kunsillieri qablu li għandna nirreferuhom għand il-Kappillan sabiex joffrilhom il-Kappella San Bazilju, li hija mghammra biżżejjed għal dan l-iskop.

16.11.02 Il-Kunsill irċieva korrispondenza mingħand resident li qed joġġezzjona li jitwaħħlu n-No Parking signs mal-faċċata tal-propjetà tiegħu kull darba li jkun se jsir xi xogħol privat viċin tiegħu permezz ta' makkinarju. Is-Sindku infurmat li dan l-individwu tkellem magħha dwar dan fejn hi qaltli li bil-liġi n-No Parking signs għandhom jitwaħħlu hekk altrimenti l-LESA ma tkunx tista' tittowja f'każ ta' bżonn jekk in-No Parking ma tkunx imwaħħla ma xi haġa immobbli. Il-Kunsillieri preżenti hadu nota ta' dan.

16.11.03 Il-Kunsill irċieva Ċirkulari Nru 3/2025 mid-Divizjoni għall-Gvern Lokali dwar zieda ta' elf ewro fis-sena fl-allowances fosthom tas-Sindki, Viċi Sindki, u Kunsilliera Lokali. Il-Kunsillieri preżenti hadu nota ta' dan.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

- 16.11.04 Il-Kunsill irċieva korrispondenza dwar il-Management Letter u r-representation letter li għandna 6 ġimgħat ċans sabiex din tiġi mwiegħba. Il-Kunsillieri ħadu nota ta' dan.
- 16.11.05 Il-Kunsill qed jirċievi notifikati mingħand l-ERA simili għal dawk mingħand il-PA biex fejn ikun neċessarju l-Kunsill jibgħat ir-representations tiegħu. Is-SE infurmat li qed tipprova tagħmel kuntatt mal-persuna li qed tibgħat din il-korrispondenza sabiex tikseb iktar informazzjoni dwar dan peress li mhux qed ikunu daqstant ċari. Il-Kunsillieri ħadu nota ta' dan.
- 16.11.06 Il-Kunsill irċieva korrispondenza mingħand il-kuntrattur li qed jaħdem fi Triq il-Parroċċa kantuniera ma' Triq tas-Sejba, fuq it-tneħħija tat-traffic island, fejn bagħat kopja tal-RWP li hu parti minn PA Permit fuq il-bini li hemm viċin. Il-Kunsillieri ħadu nota ta' dan.
- 16.11.07 l-Kunsill irċieva korrispondenza mingħand resident fi Triq Valletta rigward it-talba għall-kostruzzjoni tal-bankina u l-kwistjoni tal-*building lines*. Is-Sindku spjegat li r-resident ressaq il-każ għand l-Ombudsman li kkuntattja lill-Kunsill dwar il-każ, u wara li s-Sindku infurmatu bis-sitwazzjoni, qalilha li l-Kunsill qed jimxi fis-sewwa u li l-proċess għandu jkompli sakemm jinħarġu l-*building lines* mil-*Lands*. Il-Kunsillieri ħadu nota ta' dan.

Is-SE infurmat li qabżu t-3 siegħat u kien hemm qbil biex titkompla l-laqgħa.

16.12 Ilmenti u Suggerimenti

- 16.12.01 Il-Kunsillier Galea semma lampa tat-triq fi Triq it-Torri bil-ħsara. Is-Sindku kkonfermatlu li giet irrappurtata u li ssewwiet. Il-Kunsillieri ħadu nota ta' dan.
- 16.12.02 Il-Kunsillier Sciberras talab biex jinqata' l-ħaxix li ggoffa minn max-xibka tal-ġibjun il-miftuħ għal ġol by-pass għaliex viċin se jkun hemm in-nar tal-art tal-festa. Is-SE ħadet nota sabiex dan isir mill-ħaddiema tal-Kunsill. Il-Kunsillier Sciberras talab ukoll jekk hux possibbli li jitneħħa temporanjament il-banner tal-proġett ta' fuq l-Ġibjun għall-istess raġuni, fejn is-Sindku qaltu li la tneħħa fil-festa l-oħra, isir l-istess f'din il-festa. Il-Kunsillieri preżenti ħadu nota ta' dan.
- 16.12.03 Il-Kunsillier Ghigo talab sabiex tinqata' sigra zgħira li hemm mal-ground tal-football. Is-Sindku qaltu li peress li bħala Kunsill m'għandnix għodda biex naqtgħuha permezz tal-ħaddiema tal-Kunsill, hija bagħtet lid-DG tal-Cleansing sabiex forsi jgħinna hu f'dan ir-rigward. Il-Kunsillieri ħadu nota ta' dan.

16.13 Kunsiderazzjoni u Approvazzjoni tal-iskeda ta' pagamenti numru 09/16

- 16.13.01 L-iskeda tal-pagamenti nru 09/16 giet approvata.

16.14 Tmiem tal-laqgħa u data tas-seduta li jmiss

- 16.14.01 Il-laqgħa ntemmet fid-9:20 pm u gie deċiż li l-laqgħa li jmiss issir nhar il-Tlieta 19 ta' Awwissu 2025 fil-5:00 pm.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Konfermati illum it-Tlieta 19 ta' Awwissu 2025.

IFFIRMATI

Grace Marie Zerafa
Sindku

IFFIRMATI

Valerie Galea
Segretarju Eżekuttiv